

EEEEEEEEEEEEEEEEE|| अध्याय १२ || EEEEEEEEEE

॥ अथ श्रीसाईसच्चरीत ॥ अध्याय १२ ॥



॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥
 श्रीसीतारामचंद्राभ्यो नमः ॥ श्रीसद्गुरुसाईनाथाय नमः ॥ जय जय सद्गुरु साईनाथा । माथें
 चरणीं तुमच्या दवरतां । निर्विकार अखंड एकस्वरूपता । कृपा करात ह्या शरणागताचेर ॥१॥
 सच्चिदानन्दा आनंदकंदा । संवसारवार्ता-॑सुखनिश्चंदा । अद्वैत बोधान द्वैतछंदा । मंदाच्याही
 वारिसी ॥२॥ सगले कडेन पूर्ण भरलां । मळबा भशेन विस्तारलां । तेंच तुजें स्वरूप पिंतारलां । अणभवी बरें
 दैवशाली ॥३॥ साधवांची जावची राखण । धोंग्यांचें जावचें निर्दाळण । म्हणुनूच ईश्वराचें अवतरण । संत हे
 विलक्षण हाचेर ॥४॥ साधू, धोंगी संतां समान । एक व्हड एक लहान । हें मानिना जांचें मन । एकसारकें
 दोगांकूय जें ॥५॥ ईश्वरा परस व्हड संत । धोंग्यांक आदीं दाखयता वाट । कळवळटा जांचें काळीज । प्रेम
 मनांत गरिबां विशीं ॥६॥ अगस्ती हे भवसागराचे । सूर्य हे अज्ञान काळखाचे । परमात्मे हांगाच रावपाचे ।
 खरोखर हे तदभिन्न ॥७॥ अशांतलो हो साई म्हजो । भक्तां खातीर अवतरलो । मुर्तीमंत राजा ज्ञानाचो । मोक्ष
 तेजान व्यापलेलो ॥८॥ जीव जिवावळी विशीं भोव ममता । हेर कडेन सामकी अनित्सा । खिणांत सत्ता खिणांत
 वैराग्यता । दुस्वासा विरयत एकसारके सगल्याक ॥९॥ जाका ना दुस्मान-इश्टभाव । सारकेच जाका रंक-॑राव ।
 असो जो साई ॑महानुभाव । प्रभाव ताचो आयकात ॥१०॥ संत आपल्या पुण्यप्रभावान । जमयतात भक्त प्रेमाच्या

१. दिवपी. २. अद्वैताचो (जीव आनी ब्रह्म एकूच मानप) बोध करून द्वैताचो (देव आनी जीव वेगळेवेगळे मानप) भेद करपी. ३. गरीब- राजा. ४. महात्मा.
 EEEEEEEEEEEEEE||श्रीसाईसच्चरीत|| EEEEEEEEEEEEEE

EEEEEE EEEEEE EEEEEE EEEEEE || अध्याय १२ || EEEEEE EEEEEE EEEEEE EEEEEE
 आकर्षणान् । पळयनात ते बांय दोंगर देगण । घालतात उडी भक्तां खातीर ॥११॥ म्हणुनूच अज्ञानी जाणिनात ।
 परमार्थ कसो तो करतात । बायल-भुरां धन कशें जोडटात । बावड्यांक त्या नासता खबर कांयच ॥१२॥ अशीं
 अज्ञानी भोलीं बावडीं । देवाक अपुरबाय भोव तांची । देवाक विमूख देवनिरालीं । नडटा तांकां अभिमान ॥१३॥
 अज्ञान्यांची येतली दया । संतांनी एकदां लायतकूच माया । विस्वास व्हड दाखयतां । अहंकार ज्ञानाचो
 निर्फल ॥१४॥ पंडीत समजुपी मूर्ख आसतात । पोक्या अभिमानान बेठेच फुगतात । भक्तीपंथाची निंदा करतात ।
 नाका तांची संगत ॥१५॥ नाका रंग-जातीभेदाचें बंड । नाका वर्ण अभिमानाचें पाखंड । जावं नाकात वर्णाश्रमधर्मलंड ।
 नास्तीक पंडीत जावचें न्हय ॥१६॥ वेदवेदांगांतले पारंगत । ज्ञानाच्या अहंकारान उन्मत्त । भक्तीमार्गाच्या आड
 येतात । लागना तांची धडगत ॥१७॥ अज्ञानी विस्वासा-सारकें । तरतलो तो भवभयाचें वजें । मात ह्या शास्त्रपंडितांचें
 कुवाडें । केन्नाच सुटना कोणाक ॥१८॥ संतांचेर दवरतकूच विस्वास । अज्ञान्यांचें जाता अज्ञान पयस । ज्ञान
 अभिमान्यांक ना दुबाव कश्ट । जल्मतलो सद्भाव तांचे भितर ॥१९॥ आसू, एकदां सुदैवान परिपाट । अशी घडली
 गजाल विचित्र । असली एका कर्मठाच्या नशिबांत । लाभ दिणी भेट श्रीसाईंची ॥२०॥ ताचो संकल्प आसलो
 वेगळो । योगायोग आसलो आगळो । तातूतल्यानूच शिरडीचो लाभ घडलो । पडलो नदरेक गुरु ताचो ॥२१॥ तें भोव
 म्होवाल कथानक । जें गुरुम्हात्म्य प्रकाशक । आयकात तें तुमी मुजरत । ऐम दाखोवपी गुरुभक्तांक ॥२२॥ नासकाचे
 कर्मठ सोवळे । अग्नीहोत्री आडनांव ‘मुळे’ । पूर्वपुण्यायेच्या बळें । आयले एकदां शिरडीक ॥२३॥ गांठीक नासतना हें
 पुण्य । शिरडीक उरना एक खीण । कोणाचो कितलोय निश्चेव प्रबळ । चलना चळवळ बाबां मुखार ॥२४॥ कोणूय

१. फाट करून. २. दाखयतकूच. ३. ठक. ४. तज्ज. ५. रीत. ६. उकतें करून दाखोवपी. ७. धर्मनिश्ट.

EEEEEE EEEEEE EEEEEE EEEEEE || श्रीसाईसच्चरीता || EEEEEE EEEEEE EEEEEE EEEEEE (१४३)

E || अध्याय १२ || E
 महणीत हांव वतलों । मनाक येत तितलो रावतलों । हें ना तो करपाक शकतलो । दुसऱ्याच्या ताब्यांत तो
 सर्वस्वी ॥२५॥ अशे मी मी महणपी । थकले कितले निश्चेव करपी । अहंकार सगल्यांचो घालोवपी । श्रीसाई एक
 देवता स्वतंत्र ॥२६॥ तुमचो वेळ आयलेवीण । बाबांक जायना तुमचें स्मरण । कानांत पडना तांचें गूणवर्णन । दर्शन
 करें तें घडटलें ॥२७॥ वच्चें श्रीसाईच्या दर्शनाक । इत्सा आसली अनेकांक । योगूच आयलोना अखेरेक । साई-
 निर्वाणा मेरेन ॥२८॥ फुडे केन्ना तरी वचुया म्हणटना । आडमेळ्यांनी फाट सोडलिना । जायते उरले वाटेरुच येतना ।
 बाबाय जाले विलीन अनंतात ॥२९॥ आयज फाल्यां करतना । भेट केन्ना घडलीच ना । पश्चतापा बगर कांय
 मेळळेना । फटवले दर्शनाक पसून ॥३०॥ अशी जांची उरल्या भूक । आयकल्यार ह्यो कथा आदरपूर्वक । दुदाची
 तान भागयतलें ताक । विस्वास पूर्ण दवरल्यार ॥३१॥ बरें जे कोण भाग्यान पावतात । दर्शन स्पर्शान तृप्त जातात ।
 ते किंते थंय मर्जे प्रमाण रावतात । बाबांनी जाय दवरपाक ॥३२॥ स्वता कोणूच शकना वचपाक । मनांत आसुनूय
 जमना रावपाक । मर्जे प्रमाण थंयच्यान येवपाक । आज्ञे बगर श्रीसाईचे ॥३३॥ एकदां काका महाजन । शिरडीक
 गेले मुंबयच्यान । सप्तकभर थंय रावून । परत येवचें ह्या विचारान ॥३४॥ चावडी सोबीत सजोवन । बाबां मुखार
 पाळणे बांदून । भक्त नाचताले खोसयेन । मनयताले सुवाळो कृष्णजलमाचो ॥३५॥ दबाजो तो अश्टमीचो । दोळे
 भरून पलोवचो । विचार करून असो मनाचो । काका पावले शिरडीक ॥३६॥ पयल्याच दिसा घेतना दर्शन ।
 विचारलें तांकां साईन । “वतले केन्ना घरा परतून” । अजापले मनांत काका तेन्ना ॥३७॥ कित्याक हो प्रसन
 पयलेच भेटेंत । काका जाले अजापभरीत । रावचें आठ दीस शिरडींत । आसलें मनांत तांच्या तेन्ना ॥३८॥ बाबानूच
 जेन्ना स्वता विचारलें । काकांक उत्तर दिवचेंच पडलें । दिसलें तेंय बाबाच सुचयताले । देखुनूच दिलें योग्य तें ॥३९॥

E E E E E E E E E E E E E E E || श्रीसाईसच्चरीता || E E E E E E E E E E E E E E E

EEEEEEeeeeeeeeeeee || अध्याय १२ || EEEEEEeeeeeeeeeee
 “बाबा दितले आज्ञा जेन्ना । वतलों हांव घरा तेन्ना” । काकान अशें सांगलें तेन्ना । “फाल्यांच वच” म्हण
 सांगलें ॥४०॥ आज्ञा ती मानून प्रमाण । बाबांक करून अभिवंदन । आसुनूय अश्टमीसारको सण । परतले काका
 त्याच दिसा ॥४१॥ मुखार जेन्ना ते गांवांत पावले । पेडयेचेर वचून पल्यलें । धनी वाट पल्यतूच आसले । काका
 केन्ना येतले ताची ॥४२॥ कारकून अचकीत पडलो दुयेंत । धनयाक काकांची भोव गरज । काकांनी बेगोबेग येवचें
 परत । म्हणून पत्र धाडिलें शिरडीक ॥४३॥ काका वतकूच थंयच्यान । सोद घेतलो पोस्टमनान । मागीर तें पत्र
 धाडलें परतून । मेळळे घरांत काकांक ॥४४॥ हाचे उरफाटें आनीक अशीच । खबर आयकात ल्हानशीच । भक्तांक
 कळना बरें वायट कांयच । साईंक तें स्पश्ट कळटालें ॥४५॥ एकदां नासकाचे नामनेचे वकील । भक्त एक बाबांचे
 मोगाळ । नांव जांचे भाऊसाहेब धुमाळ । आयिल्ले फकत घेवपाक दर्शन ॥४६॥ उब्या उब्यांनीच घेवचें दर्शन ।
 करून चरणांक नमन । घेवन उदी आशिर्वचन । वच्चें परतून ह्या विचारान ॥४७॥ वतना परत वाटेर निफाडाक ।
 देवपाक जाय आसलें धुमाळांक । थंय एके सुनावणेक । वचपाची ताकतीक आसली तांकां ॥४८॥ हो जरी तांचो
 बेत । बाबा जाणटाले बरें वायट । परत वचपाक आज्ञा मागीत । दिलिना बाबांनी कशीच तांकां ॥४९॥ सप्तकभर
 दवरून घेतलो । आज्ञा दिवंक न्हयकार दिलो । सुनावणेचो वेळ गेलो । अश्योच चुकल्यो तारखो तीन ॥५०॥ फुडेंय
 कांय दीस आनीक । दवरून घेतलो धुमाळाक । हेवटेन सुनावणेचे तारखेक । न्यायाधीश उचांबळीत ॥५१॥ जावंक
 नासलें केन्नाच जल्मांत । अशे तरेन दुखपाक लागचें पोटांत । सुनावणी आपसूक मुखार धुकलीत । लागचो काळ
 सार्थकीं ॥५२॥ धुमाळांक साईं सांगात मेळून । पक्षकाराचें चिंता निरसन । आयलें कशटां बगर घङ्गून । दवरिल्ल्यान
 विस्वास साईंचेर ॥५३॥ मागीर योग्य वेळार । धुमाळाक आज्ञा दिली मुखार । सगलीं कार्या सूखकर । लिला अगाध
 EEEEEEeeeeeeeeeee || श्रीसाईसच्चरीता || EEEEEEeeeeeeeeeee १४५

EEEEEEEEE EEEEEE EEEEEE || अध्याय १२ || EEEEEE EEEEEE EEEEEE
साईंची ॥५४॥ सुनावणी चल्ली म्हयने चार । न्यायाधिशूय आयले चौग बदलेर । पूर्ण येस आयलें अखेर । सुटलो
आरोपी निर्दोश ॥५५॥ एकदां एक भक्तप्रवर । नानासाहेब निमोणकर । कसो ताचे घरकान्नीचो कैवार । घेतलो
आयकात बाबांनी ॥५६॥ निमोण गांवचे जमीनदार । न्यायाधिशाचो कारबार । दितालें जांचे कडेन सरकार । पेझाड
ते वहड ॥५७॥ माधवरावांचो चुलतो ज्येश्ट । जाण्टो आनी पुज्य श्रेश्ट । घरकान्न जायाय भोव एकनिश्ट । साईंच
इश्ट दैवत जांचें ॥५८॥ सोङ्न जमीनदारीचो गांव । आयलीं रावपाक शिरडींत दोगांय । दवरून साईंचेर पूर्ण भाव ।
वागतालीं धादोसकायेन तीं ॥५९॥ सदांच फांतोडेर उठून । न्हावन धुवन नितळ जावन । करपाक कांकड आरती
पुजन । येतालीं चावडेर दोगांय ॥६०॥ फुडे आपलीं स्तोत्रां म्हणीत । नाना बाबां वांगडाच रावत । जाय मेरेन सूर्य
अस्त । करताले सेवा बाबांची ॥६१॥ बाबांक ब्हालाचेर व्हरताले । मशिर्दींत हाङ्न पावयताले । मेलत ती सेवा
करताले । भोव खुशाल मनान ॥६२॥ घरकान्नीनूय आपले परीन । करची मना काळजांतल्यान । सेवा बाबांची
नित्य नेमान । दिमूयभर थंयच रावून ॥६३॥ मात न्हावप धुवप करपाक । तशेंच जेवणखाण रांदपाक । आनी राती
कडेन न्हिदपाक । वतालीं आपल्या राबित्यार ॥६४॥ बाकीचो पुराय वेळ । दनपार तिनपार सांज सकाळ ।
घालयतालें हें दांपत्य प्रेमल । रावून सांगातान बाबांच्या ॥६५॥ सेवा तांची सांगूक गेल्यार । जातलो ग्रंथाचो भोव
विस्तार । म्हणून हो भाग सांगून थोडे भितर । घेतां आटापार विशेय हो ॥६६॥ पूत पडिल्लो दुयेंत बेलापूराक । थंय
वच्चें पडलें घरकान्नीक । विचारून तिणे घरकाराक । केली तयारी वचपाची ॥६७॥ सदांचे वरी मुखार । बाबांचोय
घेतलो विचार । मेळटकूच बाबांचो हयकार । सांगलें तशें घरकाराक ॥६८॥ आसू, अशे तरेन निश्चीत जालें ।
बेलापूराक वचपाचें थारलें । मुखार नानांचें सांगणें पडलें । दुसऱ्याच दिसा परत यो म्हणून ॥६९॥ कारणूय तशेंच

EEEEEE
 आसलें । म्हणून नानान तिका सांगलें । चल पूण फाल्यांच यो म्हणलें । दोटी मन जालें घरकान्नीचें ॥७०॥ दुसऱ्या
 दिसा पाडव्याची उमास । तोय थंयच काडचो दीस । आसलें तिच्या मनांत खास । पूण कळळेना तें नानांक ॥७१॥
 ते भायर उमाशेचो दीस । योग्य नासलो करपाक प्रवास । कुवाडे हें कशें सोडोवप । पडली हुसक्यांत
 घरकान्न ॥७२॥ वचना जाल्यार बेलापूराक । समाधान नासलें तिच्या मनाक । दुखोवपाकूय शकनासली
 घरकाराक । तरीय आज्ञा मोडप कशी ॥७३॥ आसू, मागीर केली तयारी । बेलापूराक वचपाची । व्हाळार वताली
 स्वारी बाबांची । नमस्कार केलो तिणें तांकां ॥७४॥ कोणूय वतना दुसऱ्या गांवांत । पावचें म्हूण आडखली विरयत ।
 जशे देवा कडेन मागतात । तीच प्रथा शिरडीतूय ॥७५॥ मात थंयचो देव साई । वचपाची कितलीय जरी धाई । माथें
 दवरुनूच तांचे पांयीं । वताले ते मुखार ॥७६॥ अशे थंयचे परंपरे प्रमाण । साठ्यांच्या घरा मुखार । बाबा उबे
 आसतना खीणभर । अस्तुरेन केलें वंदन चरणांक ॥७७॥ नानासाहेब निमोणकर । हांचे सयत ल्हान व्हड हेर ।
 सगल्यांनी येवन थंयसर । घेतलें दर्शन बाबांचें ॥७८॥ अशा समेस्त भक्तां मुखार । चड करून नानां हुजीर । बाबांनी
 अस्तुरेक जें सांगलें थंयसर । पल्यात वेळांचें भान बाबांचें ॥७९॥ माथें चरणांचेर दवरून । आज्ञा जेन्ना मागली
 तिणैन । सांगलें तिका बाबान । “चल वचून यो सवकासायेन ॥८०॥ चार दीस सुसेगाद रावून । पुताची योग्य सेवा
 करून । सगल्यांची खबरबात घेवन । यो तू परत शिरडीक” ॥८१॥ अशे बाबांचें आयकून वचन । खुशाल जालें
 अस्तुरेचें मन । निमोणकरांकूय पटली खूण । जालीं समाधानी दोगांय ॥८२॥ सारांश आमी करचे बेत । आमकां
 खबर ना सुरवात शेवट । बरें वायट सांबाळटात संत । जाणटात ते सगलें ॥८३॥ भूत भविश्य वर्तमान । हातचो मळ
 कशें तांकां गिन्यान । केल्ल्यान तांचे आज्ञेचें पालन । जातात भक्त सूखसंपन्न ॥८४॥ आसू, आतां आदलें

EEEEEE
 आच्यान । चलोवया मुखेल कथा निरुपण । कशे तरेन मुळ्यांचेर कृपा करून । दिलें दर्शन गुरुचं ॥८५॥ श्रीमंत
 बापुसाहेब बुद्टींगेर वचून । निमतान तांची भेट घेवन । रोखडच्यारोखडे वच्चें परतून । आसलें मनांत
 मुळ्यांच्या ॥८६॥ पूण असो जरी तांचो हेत । बाबांच्या आसलें दुसरेंच मनांत । तो चमत्कार तो संकेत । आयकात
 शांत चित्तान ॥८७॥ श्रीमंतांची भेट घडली । मंडळी मशिदी वटेन चलताली । मुळ्यांच्याय मनांत इत्सा जाली ।
 चलपाक लागले भक्तां वांगडा ॥८८॥ मुळेचं स शास्त्रांचं अध्ययन । ज्योतीशविद्येंतले वहडले तज्ज । हात पळोवपांतूय
 तितलेच प्रवीण । रमले दर्शन घेतकूच ॥८९॥ दुदफेणे बर्फी मिठाय नाल्ल । तरातरांची फलफलावळ । व्हडा
 प्रमाणान औंपताले सरळ । भक्त प्रेमान बाबांक ॥९०॥ ते भायर थंय येत भाजयेकान्न । जांब केळीं ऊस घेवन ।
 बाबा पदरचे पयशे दिवन । घेताले विकत केन्नाकेन्ना ॥९१॥ स्वताचे पयशे मोडटाले । आंब्यांचे पांटले घेताले ।
 केळींय हाडपाक सांगताले । दिताले भक्तांक मेकळेपणान ॥९२॥ आंबो एकेक हातांत घेवन । दोनूय तळव्यांनी
 मदीं धरून । चोळून चोळून मोव करून । दिताले खावंक भक्तांक ॥९३॥ आंबो तो औंठांक लागतकूच । वच्चो
 एकदांचो रोस पोटांत । जसो भरून दिवचो रोस पेल्यांत । साल कोय उडोवची भायर ॥९४॥ आनीक वेगळो प्रकार
 केळ्यांचो । भक्तांक भितरलो गाबो दिवचो । स्वता आपूण साली खावच्यो । करणी आगळी कितली ही ॥९५॥
 फळां हीं सगलीं धरून हातांत । बाबा एक एक भक्तांक वांटीत । केन्ना तरी मारल्यार मनाक । स्वताय चाखीत
 एखादें ॥९६॥ परंपरा ही उरची चलत । भक्त लोकां खातीर फकत । म्हणून केळीं घेवन विकत । बाबा वांटीत
 सगल्यांक ॥९७॥ शास्त्रीबुवा भोव अजापले । पळोवन चरण बाबांचे । ध्वज वज्र अंकूश रेखांचें । निरिक्षण करचेंशे
 दिसलें तांकां ॥९८॥ भक्त काकासाहेब दीक्षित । आसले तेन्ना लागींच । उखलून चार केळीं दीत । हातांत तेन्ना

॥१२॥ अध्याय १२ ॥ ॥१०१॥ कोणे बाबांक खूब सांगले । बाबा हे क्षेत्रा वयले शास्त्री मुळे । पावल्यात चरणां कडेन पुण्याच्या
बळे । प्रसाद-फळां दियात तांकां ॥१००॥ कोणूय सांगात वा सांगू नाकात । आयले बगर बाबांच्या मनांत ।
कोणाकूच ते केन्ना कांयच ना दीत । करतले तेन्ना किंते ते ॥१०१॥ केली न्हय, मुळे मागतात हात । तेच खातीर ते
पसरायतात हात । बाबा तांचे कडेन दिनासतना लक्ष । वांटटाले प्रसाद सगल्यांक ॥१०२॥ मुळे बाबांक विनंती
करीत । फळां नाकात दियात हात । पळोवंक जाय भविश्य म्हणीत । दिलोना हात बाबांनी ताका ॥१०३॥ तरीय
मुळे मुखार सरले । हात बाबांचो ओढूळक लागले । बाबांनी तांकां किंकोंत केले । खबरूच नाशिल्ले वरी
किंतेच ॥१०४॥ पसरायिल्ल्या मुळ्याच्या हातांत । बाबा चार केलीं दवरीत । बसपाक सांगले पूण दिलोना हात ।
मुळ्याक कसोच करून ॥१०५॥ ईश्वरा खातीर झारयली जीण । ताका भविश्याची गरज कोण । अवाप्तसकळकाम
साईराय पूर्ण । मायबाप जो सद्भक्तांचो ॥१०६॥ पळोवन बाबांची इत्साहीन स्थिती । भविश्या विशीं उदासीन
वृत्ती । शास्त्रीबुवान घेतलो हात फाटीं । दिलो नाद सोडून ॥१०७॥ कांय खीण बसले शांत । मंडळी वांगडा गेले
वाड्यांत । न्हावन धुवन सोवळे न्हेसत । गेले करपाक 'अग्नीहोत्र ॥१०८॥ हेवटेन नित्य कार्या खातीर । बाबा
वचपाक लागले ब्हाळार । सांगले घेसू घेयात बरोबर । भगवं वस्त्र पांगरात ॥१०९॥ सगले भोव अजापले । बाबा
गेसूचे किंते करतले । सगलेच विचार करपाक लागले । याद कित्याक जाली ते मातयेची ॥११०॥ बाबांच्या त्या
अस्पश्ट उतरांचो । कोणे कसो अर्थ काडचो । पूण आदरान जर कानांत सांठयलो । कळटलो पूर्ण तुमकांय ॥१११॥
संतांचे जे आसतात बोल । नासतात ते केन्नाच फोल । अर्थभरीत सदा सखोल । मोलावणी तांची अशक्य ॥११२॥

१. होम घालपाचे काम. २. एके तरेची तांबडी माती.

॥१३॥ श्रीसाईसच्चरीता॥

१४९

EEEEEEEEEEEEEEEEEI॥ अध्याय १२ ॥ EEEEEEEEEEEEEE
आदीं विचार मागीर उच्चार । हो तांचो सदांचो वेब्हार । उच्चारा फाटल्यान आचार । संत साचार आदरतात ॥११३॥

सर्वमान्य ह्या सिद्धांता प्रमाण । केन्नाच थारचें ना फट संतवचन । तपासलें जाल्यार धरून ध्यान । वेळारूच
जाणवतलें तुमकांय ॥११४॥ आसू, हेवटेन बाबा परतले । शेनाय शींग वाजपाक लागलें । बापूसाहेब जोग तत्काळ
उठले । वेळारूच सुचयलें मुळ्यांक ॥११५॥ आरतींचो जालो वेळ । येतात व्हय मशिदी कडेन । शास्त्रीबुवांच्या
सोवळेपणाक । दिसलो प्रसंग अवघड तो ॥११६॥ उलयले मागीर दिवंक प्रत्युत्तर । घेवया दर्शन सांजवेळार । तशे
जोग लागले त्या समयार । करपाक तयारी आरतींची ॥११७॥ हेवटेन बाबा येवन परत । बशिल्ले आसनार उलयत । ते
मेरेन सगले पुजा सोंपयत । आरती थाटली स्थानाचेर ॥११८॥ इतल्यान हाडात म्हणलें बाबान । दक्षणा त्या नव्या
ब्राह्मणा कडल्यान । बापूसाहेब बुट्टीच तेन्ना उठून । गेले दक्षणा मागपाक ॥११९॥ तेन्नाच मुळे न्हावन धुवन ।
सोवळें वस्त न्हेसून । बशिल्ले घालून आसन । मन स्वस्थ करून ॥१२०॥ निरोप आयकून त्या खिणाक । अजाप
दिसलें मुळ्यांच्या मनाक । दक्षणा दिवची कित्याक । हांव तर निर्मळ अग्नीहोत्री ॥१२१॥ आसत बाबा व्हड संत ।
पूण हांव कितें तांचो 'अंकीत । महजे कडेन कित्याक दक्षणा मागतात । मन तांचें दुबावलें ॥१२२॥ साईसारके
दक्षणा मागतात । कोट्याधीश रकाद हाडातात । मुळे जरी मनांत दुबावत । दक्षणा घेत बरोबर ॥१२३॥ आनीक
दुबाव तांच्या मनांत । काम घेतलां जें हातांत । सोडून कसो वचूं मशिदींत । येना म्हणपूय जमना जालें ॥१२४॥
दुबावी आत्म्याक नासता निश्चीती । सदांच डळमळीत ताची स्थिती । नासता ताका कसलीच गती । हुमकळटी
अवस्था ताची ती ॥१२५॥ तरीय मागीर केलो विचार । केलो वचपाचो निर्धार । गेले सभामाटवा भितर । वचून

१. गुलाम.

EEEEEEEEEEEEEEEEE॥श्रीसाईसच्चरीता॥EEEEEEEEEEEEEEEEE १५०

॥ अध्याय १२ ॥ ॥ श्रीसाईसच्चरीता ॥ १५९ ॥
 रावले उबे पयस ॥ १२६ ॥ आपूण सोबळो मशीद अपवित्र । कसो वचूं भितर मशिदींत । महणून पयसुल्ल्यानूच जोडून
 हात । केलो नमस्कार बाबांक ॥ १२७ ॥ इतल्यान असो चमत्कार । जालो तांचे नदरे मुखार । बाबा अदृश्य गादयेचेर ।
 घोलप गुरुवर दिसले तांकां ॥ १२८ ॥ हेरांक सदांचे साईसमर्थ । मुळ्यांक मात दिसताले घोलपनाथ । ते जरी आदींच
 'ब्रह्मीभूत । मुळे अजापीत मनांत ॥ १२९ ॥ गुरु जरी प्रत्यक्षांत समाधिस्त । तरीय दिसताले नदरे मुखार साक्षात ।
 तातूंत मुळे भोव अजापीत । तितलेच मनांत दुबावितूय ॥ १३० ॥ सपन म्हणपाक न्हय न्हिदिल्लों । जागेपणींच गुरु
 कसो दिसलो । मुळेंच्या मनांत दुबाव भरलो । जाले स्तब्ध खीणभर ॥ १३१ ॥ आपणाकूच काडलो चिमटो । म्हणलें
 न्हय हो प्रकार खोटो । कित्याक आयलो हो दुबाव बेठो । सगल्यां सारकों हांव हांगा ॥ १३२ ॥ मुळे मूळचे
 घोलपभक्त । बाबां विशीं आसले दुबावीत । मात मुखार जाले भक्त । सोडून दुबाव मनांतलो ॥ १३३ ॥ स्वता
 वर्णाग्रज ब्राह्मण । वेदवेदांगशास्त्रसंपन्न । मशिदींत मेळून घोलप दर्शन । भोव अजापीत जाले ते ॥ १३४ ॥ मागीर
 वयर गेले धांवून । आपल्या गुरुचे चरण वंदून । उबे रावले हात जोडून । सुटनासलें उतर तोंडांतल्यान ॥ १३५ ॥ भगवीं
 वस्त्रां न्हेशिल्ल्या भेसान । घोलप स्वाम्यांक दोळ्यांनी पळोवन । पांयांचेर तांच्या घेतलें घालून । धांवत वचून
 मुळ्यांनी ॥ १३६ ॥ तुटलो उच्च वर्णाचो अभिमान । पडलें दोळ्यांत झाणझणीत 'अंजन । मेळटकूच आपलो गुरु
 अनिंजन । कृतार्थ पूर्ण जाले ते ॥ १३७ ॥ सोंपली मुळ्यांची दुबाववृत्ती । जडली बाबांचेर प्रिती । अर्दी उगडून
 दोळ्यांची पाती । एकसारके पळयताले साई चरणांक ॥ १३८ ॥ पुण्य फळलें अनंत जलमांचे । नदरेक पडले चरण
 साईचे । घडलें न्हाण चरणतिर्थाचे । पुण्यवान मानलो ताणी स्वताक ॥ १३९ ॥ लोक सगले अजापले । अचकीत हें

१. ब्रह्मा कडेन एकरूप जाल्लो. २. काजळ. ३. परब्रह्म.

॥ श्रीसाईसच्चरीता ॥ १५९ ॥

EEEEEEEEEEEEEEEEE || अध्याय १२ || EEEEEEEEEEEEEE
कितें घडलें । फुलां जे मोखून मारताले । तेच कशे चरणांचेर बाबांच्या ॥१४०॥ हेर म्हणटाले आरत बाबांची । मुळे
गायताले स्तवनां घोलपांची । व्हड आवाजान आसत तांची । रंगांत रंगून सप्रेम ॥१४१॥ सोवळ्याचो पडलो विसर ।
सुटलो आफडभश्टकार । घालून घेतलें पांयांचेर । दोळे धांपून खोसयेन ॥१४२॥ उटून उगडले जेन्ना दोळे । घोलप
स्वामी अदृश्य जाल्ले । थंय साई समर्थ दिसले । दक्षणा मागताले तांचे कडेन ॥१४३॥ पळोवन बाबांची आनंदमुर्ती ।
आनी तांची ती अकल्पीत शक्ती । तटस्थ जाल्यो चित्तवृत्ती । विसरले मुळे भान पूर्ण ॥१४४॥ अशी ही म्हाराजांची
व्हडवीक । पळयतकूच न्हिवली तानभूक । घेतलें गुरुचें दर्शनसूख । परम हर्श मुळ्यांक ॥१४५॥ जालें समाधान
मनाक । घालें लोटांगण बाबांक । उमाळो येवन खोसयेच्या दुकांक । दवरलें मार्थे चरणांचेर ॥१४६॥ दक्षणा कितें
आसली ती दिली । परत तकली चरणांचेर दवरली । दोळ्यांत खोसयेचीं दुकां देवलीं । फुल्लो कांटो आंगर
तांच्या ॥१४७॥ गळो दाटून आयलो । अश्टभाव मनांत दाटलो । म्हणलें दुबाव मनाचो पयसावलो । घडलें दर्शन
गुरुचेंय ॥१४८॥ पळोवन बाबांची लिला अलोकीक । मुळ्यां सयत अजापले लोक । कळळो गेरुचो अर्थ समेस्तांक ।
अणभव आयलो तेन्ना ॥१४९॥ हेच म्हाराज, मुळेय तेच । अजाप कसलें वेळार ह्याच । कळचीना म्हाराजांची युक्ती
कोणाकूच । लिलाय तांची अगाध ॥१५०॥ अशेच एक मामलेदार । धरून साईदर्शनाचो आदर । सांगाताक एक इश्ट
डॉक्टर । आयलो घेवन शिरडीक ॥१५१॥ डॉक्टर जातीचो ब्राह्मण । रामाचो उपासक आचारवान । देवपुजा
शास्त्रोक्त पद्दतीन । करतालो नेमान सदांच ॥१५२॥ साईबाबा मुसलमान । आपलें आराध्य 'जानकीजिवन ।
आदींच इश्टाक दवरलें सांगून । करचीं ना आपूर्ण नमस्कार ॥१५३॥ मुसलमानाक करपाक नमन । राजी जायना

१. श्रीराम.

EEEEEEEEEEEEEEEEE || श्रीसाईसच्चरीता || EEEEEEEEEEEEEE
(१५२)

EEEEEEEEEEEEEEEEE|| अध्याय १२ || EEEEEE|| आपलें मन । म्हणूनच शिरडी येवंक सुरवातीक सावन । दुबावतालें मन म्हजें ॥१५४॥ आगरो पांयां पडपाचो ।
कोणूच ना तुका करचो । दुबाव काढून उडय मनाचो । राव हुसक्या मेकळो मनांत ॥१५५॥ बाबाय केन्ना सांगचे
नात । “कर नमस्कार” म्हणचे नात । अशें आस्वासन मामलेदार दीत । जालो डॉक्टर तयार येवपाक ॥१५६॥ असो
ठाम निर्धार करून । मानून आपल्या इश्टाचें वचन । दुबाव सगलो पयस सारून । सरलो भायर दर्शनाक ॥१५७॥
पूण शिरडीक जें अजाप घडलें । दर्शना खातीर मशिदींत गेले । पयलीं तांणीच लोटांगण घालें । अजापीत जालो
इश्ट सामको ॥१५८॥ तेन्ना ताणें विचारलें । विसरलो कसो तूं जें थारायिल्लें । म्हजे आर्दींच लोटांगण घालें ।
पांयांचेर कशें मुसलमानाच्या ॥१५९॥ मागीर डॉक्टरान नवल सांगलें । प्रत्यक्ष रामरूप आपणे पळयलें । धांवत
वचून घालून घेतलें । चरणांचेर श्रीसाईच्या ॥१६०॥ तेच पळय हे आसनार बसल्यात । तेच सगल्यां वांगडा उल्यतात ।
म्हणाटां म्हणाटां खीणभरांत । लागतालें दिसपाक साईरूप ॥१६१॥ तातूंत डॉक्टर जाले विस्मीत । म्हणचे हाका
सपन काय सत्य । म्हणलें हे कशे मुसलमान आसत । हे तर योगसंपन्न अवतारी ॥१६२॥ चोखामेळा जातीचे
म्हार । रोहिदास आसले चामार । कित्याक प्रीय खाटकाचे जातीचो विचार । ते तर हिंसा करतलेच ॥१६३॥ फकत
जगाच्या उपकाराक । जल्म मरणाचे फेरे चुकोवपाक । त्यागून निर्गूण निराकाराक । आयले आकाराक हे संत
जगांत ॥१६४॥ हो साक्षात कल्पवृक्ष । खिणांत साई खिणांत राम ही साक्ष । घालयलो म्हजो अहंकार प्रत्यक्ष ।
दंडप्रमाण करून ॥१६५॥ दुसऱ्या दिसा घेतलें एकवत । कृपा करिनात ते मेरेन साईनाथ । पावल दवरप ना मशिदींत ।
बसले शिरडींत उपासाक ॥१६६॥ अशेच गेले तीन दीस । फुडें उजवाडलो चवथो दीस । घडली कसली खबर खास ।
आयकात दिवन लक्ष ती ॥१६७॥ रावितो जाचो खानदेशांत । असो ताचो एक इश्ट । पावलो थंय अचकीत । दर्शना
EEEEEEEEEEEEEEEEE|| श्रीसाईसच्चरीता|| EEEEEE|| १५३

EEEEEE EEEEEE EEEEEE EEEEEE || अध्याय १२ || EEEEEE EEEEEE EEEEEE EEEEEE
 पासत श्रीसाईच्या ॥१६८॥ णव वसर्नी जाली भेट । खोसयेचे उमाळे उपाट । डॉक्टरुय गेलो फाटोफाट । ताचे
 वांगडा मशिदींत ॥१६९॥ वचनाच फुडे घालो नमस्कार । बाबांनी विचारलें कितें डॉक्टर । आयला कित्याक दी
 उत्तर । आयिल्लो व्हय कोण आपोवपाक ॥१७०॥ वर्माक लागपी तो प्रस्न आयकून । डॉक्टर गेलो विरगळून ।
 केलल्या निश्चयाचें जावन स्मरण । जालो खंती मनांत ॥१७१॥ मात त्या दिसा फांतोडेर । केली कृपा तांचेर । गोडी
 परमानंदस्थितीची अपार । चाखयली तांकां न्हिदांतूच ॥१७२॥ फुडे डॉक्टर गांवघरा गेले । तरीय ती गोडी अणभवपाक
 लागले । अशे पूर्ण पंदरा दीस गेले । वाडली भक्ती साई चरणांची ॥१७३॥ अशे साईचे अणभव । सांगू येतले एक
 एक अभिनव । ग्रंथविस्तार जातलो भोव । म्हणून आवरतां हांगाच ॥१७४॥ मुळ्यांची ती आयकून कथा । विस्मीत
 श्रोत्यांच्या चित्ता । पूण हांगाची तात्पर्य अर्थता । तशीच बोधकता घेयात समजून ॥१७५॥ जो जो जाचो गुरु
 आसचो । ताचेसूच दृढ विस्वास दवरचो । हेर खंयच तो नासचो । बसचो मनांत गुपीत अर्थ होे ॥१७६॥ हाचे परस
 हेर हेत । दिसना हे बाबांचे लिलेंत । कोणूय केदोय विचारवंत । आसलो तरीय अर्थ होच ॥१७७॥ कोणाची कीर्त
 कितलीय आसूं । आपल्या गुरुची इल्ली पसून नासूं । मात स्वगुरुचेसूच विस्वास बसूं । होच उपदेश हाचे
 फाटलो ॥१७८॥ पोथी पुराणांत सोदपाक गेल्यार । होच उपदेश सांगला भितर । अशी खूणगांठ पटले बगर । निश्ठा
 बसून बसना ॥१७९॥ नासून आत्मनिश्चय वरिश्ठ । समजतात स्वताक आत्मनिश्ठ । तांच्या जलमाचे सगले कश्ट ।
 दिसता स्पश्ट जाग्याजाग्याचेर ॥१८०॥ “इंदं च नास्ति परं च ना” । जीणभर सदांच ‘विवंचना । खीणभर थिराय
 मनाक मेळना । मारतात बडायो तोंडाच्यो ॥१८१॥ आसूं, फुडल्या अध्यायाची गोडसाण । मेळटली हाचे परसूय

१. हुसको.

EEEEEE EEEEEE EEEEEE EEEEEE || श्रीसाईसच्चरीता || EEEEEE EEEEEE EEEEEE EEEEEE १५४

E || अध्याय १२ || E
 चड जावन । फकत एका साई दर्शनान । भोगतले खुशालकाय उपाट ॥१८२॥ भक्त भिमाजी पाटील असो ।
 'दिसांजोर ताचो घालयलो कसो । भक्त चांदोरकरांचो भरवंसो । मेळयलो एकाच दृश्टांतान ॥१८३॥ असो हो
 फकत दर्शनप्रताप । इहलोक संबंदांचें लावन माप । आमुष्मिकूय दिता 'उमाप । दर्शनान निश्पाप करता जो ॥१८४॥
 पळयताले जेन्ना योग्याचे नदरेन । नास्तिकांचींय वतालीं पापां धुवन । थंय आस्तिकांचें कितें बसल्यात घेवन । पाप
 निर्दाळण सहजूच ॥१८५॥ तत्वांत जाची बुद्दी स्थीर । जालो प्रत्यक्ष जाका साक्षात्कार । जो आयलो ताचे नदरे
 मुखार । पापमेकळो जालो तो ॥१८६॥ अशी बाबांची कळा अकळ । बाबा तुमचे विशिं प्रेमळ । म्हणुनूच जाणटे
 नेणटे सकळ । जावन निर्मळ आयकात ॥१८७॥ जंय भक्तीप्रेमाचो 'जिब्हाळो । जंय जिवाक बाबांचो लळो ।
 थंयच आसता खरो कळवळो । आयकुपाचो सुवाळो थंयसरूच ॥१८८॥ हेमाड नमन करता साईचरणां । हिंयाचो
 पांजरो जे अनन्य शरणां । थाव तांचो कोणाक लागना । शक्त जे घालोवपी भवभंय ॥१८९॥ संतसज्जनांनो तुमच्या
 आशिर्वादान । रचिल्लो भक्त हेमाडपंतान । जय अणकारीत श्रीसाईसच्चरितांतल्यान । श्रीसंतघोलप-रामदर्शन
 नांवाचो हो बारावो अध्याय सोंपता हांगाच ॥

॥ श्रीसद्गुरुसाईनाथार्पणमस्तु ॥ शुभं भवतु ॥

○ ○ ○

१. टिबी. २. भरपूर. ३. आपलेपण.